

---

bhUmistotram

భూమిస్తోత్రమ్

Document Information



---

Text title : bhUmistotram

File name : bhUmistotram.itx

Category : devii, otherforms, devI

Location : doc\_devii

Transliterated by : Vishwas Bhide

Proofread by : Vishwas Bhide, PSA Easwaran

Source : Devi Bhagavat Mahapurana 9.9

Acknowledge-Permission: Vishwas Bhide <http://satsangdhara.net>

Latest update : June 13, 2017

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



భూమిస్తోత్రమ్



భూమిస్తోత్రవర్ణనమ్ ।

నారద ఉవాచ -

దేవ్యా నిమేషమాత్రేణ బ్రహ్మణః పాత ఏవ చ ।

తస్య పాతః ప్రాకృతికః ప్రలయః పరికీర్తితః ॥ ౧॥

ప్రలయే ప్రాకృతే చోక్తా తత్రాదృష్టా వసున్ధరా ।

జలప్లుతాని విశ్వాని సర్వే లీనాః పరాత్మని ॥ ౨॥

వసున్ధరా తిరోభూతా కుత్ర వా సా చ తిష్ఠతి ।

సృష్టేర్విధానసమయే సావిర్భూతా కథం పునః ॥ ౩॥

కథం బభూవ సా ధన్యా మాన్యా సర్వాశ్రయా జయా ।

తస్యాశ్చ జన్మకథనం వద మఙ్గలకారణమ్ ॥ ౪॥

శ్రీనారాయణ ఉవాచ -

సర్వాదిసృష్టౌ సర్వేషాం జన్మ దేవ్యా ఇతి శ్రుతిః ।

ఆవిర్భావస్తిరోభావః సర్వేషు ప్రలయేషు చ ॥ ౫॥

శ్రూయతాం వసుధాజన్మ సర్వమఙ్గలకారణమ్ ।

విఘ్ననిఘ్నకరం పాపనాశనం పుణ్యవర్ణనమ్ ॥ ౬॥

అహో కేచిద్వదస్తితి మధుకైటభమేదసా ।

బభూవ వసుధా ధన్యా తద్విరుద్ధమతః శ్ంబు ॥ ౭॥

ఊచతుస్తౌ పురా విష్ణుం తుష్టౌ యుద్ధేన తేజసా ।

ఆవాం వధ్యౌ న యత్రోర్వీ పాథసా సంవృతేతి చ ॥ ౮॥

తయోర్జీవనకాలే న ప్రత్యక్షా సాభవత్సుటమ్ ।

తతో బభూవ మేదశ్చ మరణానన్తరం తయోః ॥ ౯॥

మేదినీతి చ విఖ్యాతేత్యుక్తమేతన్మతం శ్ంబు ।

జలధౌతా కృతా పూర్వం వర్ణితా మేదసా యతః ॥ ౧౦॥

కథయామి తే తజ్జన్మ సార్థకం సర్వమజ్గలమ్ ।  
 పురా శ్రుతం యచ్చుత్సుక్తం ధర్మవక్త్రాచ్చ పుష్కరే ॥ ౧౧॥  
 మహావిరాటూరీరస్య జలస్థస్య చిరం స్ఫుటమ్ ।  
 మనో బభూవ కాలేన సర్వాజ్గవ్యాపకం ధ్రువమ్ ॥ ౧౨॥  
 తచ్చ ప్రవిష్టం సర్వేషాం తల్లోమ్నాం వివరేషు చ ।  
 కాలేన మహతా పశ్చాద్ బభూవ వసుధా మునే ॥ ౧౩॥  
 ప్రత్యేకం ప్రతిలోమ్నాం చ కూపేషు సంస్థితా సదా ।  
 ఆవిర్భూతా తిరోభూతా సజలా చ పునః పునః ॥ ౧౪॥  
 ఆవిర్భూతా సృష్టికాలే తజ్జలోపర్యుపస్థితా ।  
 ప్రలయే చ తిరోభూతా జలస్యాభ్యన్తరే స్థితా ॥ ౧౫॥  
 ప్రతివిశ్వేషు వసుధా శైలకాననసంయుతా ।  
 సప్తసాగరసంయుక్తా సప్తద్వీపసమన్వితా ॥ ౧౬॥  
 హేమాద్రిమేరుసంయుక్తా గ్రహచన్ద్రార్కసంయుతా ।  
 బ్రహ్మవిష్ణుశివాద్యైశ్చ సురైర్లోకైస్తదాజ్ఞయా ॥ ౧౭॥  
 పుణ్యతీర్థసమాయుక్తా పుణ్యభారతసంయుతా ।  
 కాఞ్చనీభూమిసంయుక్తా సప్తస్వర్గసమన్వితా ॥ ౧౮॥  
 పాతాలసప్తం తదధస్తదూర్ధ్వం బ్రహ్మలోకతః ।  
 ధ్రువలోకశ్చ తత్రైవ సర్వం విశ్వం చ తత్ర వై ॥ ౧౯॥  
 ఏవం సర్వాణి విశ్వాని పృథివ్యాం నిర్మితాని చ ।  
 నశ్వరాణి చ విశ్వాని సర్వాణి కృత్రిమాణి వై ॥ ౨౦॥  
 ప్రలయే ప్రాకృతే వైవ బ్రహ్మణశ్చ నిపాతనే ।  
 మహావిరాడాదిస్పృష్టౌ సృష్టః కృష్టేన చాత్మనా ॥ ౨౧॥  
 నిత్యో చ స్థితిప్రలయౌ కాష్ఠాకాలేశ్వరైః సహ ।  
 నిత్యాధిష్ఠాత్పదేవీ సా వారాహే పూజితా సురైః ॥ ౨౨॥  
 మునిభిర్మనుభిర్విప్రైర్గర్భనర్వాదిభిరేవ చ ।  
 విష్ణోర్వరాహరూపస్య పత్నీ సా శ్రుతిసమ్మతా ॥ ౨౩॥

తత్పుత్రో మగ్గలో జ్ఞేయో ఘటేశో మగ్గలాత్మజః ।

నారద ఉవాచ -

పూజితా కేన రుపేణ వారాహే చ సురైర్మహీ ॥ ౨౪ ॥

వారాహే చైవ వారాహీ సర్వైః సర్వాశ్రయా సతీ ।

మూలప్రకృతినమ్భూతా పఞ్చీకరణమార్గతః ॥ ౨౫ ॥

తస్యాః పూజావిధానం చాప్యథశోచ్యర్థమనేకశః ।

మగ్గలం మగ్గలస్యాపి జన్మ వాసం వద ప్రభో ॥ ౨౬ ॥

శ్రీనారాయణ ఉవాచ -

వారాహే చ వరాహశ్చ బ్రహ్మణా సంస్తుతః పురా ।

ఉద్ధధార మహీం హత్వా హిరణ్యాక్షం రసాతలమ్ ॥ ౨౭ ॥

జలే తాం స్థాపయామాస పద్మపత్రం యథా హృదే ।

తత్రైవ నిర్మమే బ్రహ్మో విశ్వం సర్వం మనోహరమ్ ॥ ౨౮ ॥

దృష్ట్వా తదధిదేవీం చ సకామాం కాముకో హరిః ।

వరాహరూపీ భగవాన్ కోటిసూర్యసమప్రభః ॥ ౨౯ ॥

కృత్వా రతికలాం సర్వాం మూర్తిం చ సుమనోహరామ్ ।

క్రీడాఞ్చకార రహసి దివ్యవర్షమహర్షిశమ్ ॥ ౩౦ ॥

సుఖసమ్మోగసంస్పర్శాన్మూర్చ్ఛం సమ్ప్రాప సున్దరీ ।

విదగ్ధాయా విదగ్ధేన సజ్జమోఽతిసుఖప్రదః ॥ ౩౧ ॥

విష్ణుస్తదజ్గసంశ్లేషాద్ బుబుధే న దివానిశమ్ ।

వర్షాన్వే చేతనాం ప్రాప్య కామీ తత్యాజ కాముకీమ్ ॥ ౩౨ ॥

పూర్వరూపం వరాహం చ దధార స చ లీలయా ।

పూజాఞ్చకార తాం దేవీం ధ్యాత్వా చ ధరణీం సతీమ్ ॥ ౩౩ ॥

ధూపైర్దీపైశ్చ నైవేద్వైః సిన్ధూరైరనులేపనైః ।

వస్త్రైః పుష్పైశ్చ బలిభిః సమ్పూజ్యోవాచ తాం హరిః ॥ ౩౪ ॥

శ్రీభగవానువాచ -

సర్వాధారా భవ శుభే సర్వైః సమ్పూజితా సుఖమ్ ।

మునిభిర్మనుభిర్దేవైః సిద్ధైశ్చ దానవాదిభిః ॥ ౩౫ ॥

అమ్బువాచిత్యాగదినే గృహారమ్భే ప్రవేశనే ।

వాపీతడాగారమ్భే చ గృహే చ కృషికర్మణి ॥ 3౬ ॥

తవ పూజాం కరిష్యన్తి మద్వరేణ సురాదయః ।

మూఢా యే న కరిష్యన్తి యాస్యన్తి నరకం చ తే ॥ 3౭ ॥

వసుధోవాచ -

వహామి సర్వం వారాహరూపేణాహం తవాజ్ఞాయా ।

లీలామాత్రేణ భగవన్ విశ్వం చ సచరాచరమ్ ॥ 3౮ ॥

ముక్తాం శుక్తిం హరేరర్చాం శివలిక్ఖం శివాం తథా ।

శక్ఖం ప్రదీపం యన్త్రం చ మాణిక్యం హీరకం తథా ॥ 3౯ ॥

యజ్ఞసూత్రం చ పుష్యం చ పుస్తకం తులసీదలమ్ ।

జపమాలాం పుష్పమాలాం కర్పూరం చ సువర్ణకమ్ ॥ ౪౦ ॥

గోరోచనం చన్దనం చ శాలగ్రామజలం తథా ।

ఏతాన్వోడుమశక్తాహం క్లిష్టా చ భగవచ్ఛుభు ॥ ౪౧ ॥

శ్రీభగవానువాచ -

ద్రవ్యాణ్యేతాని యే మూఢా అర్చయిష్యన్తి సున్దరీ ।

యాస్యన్తి కాలసూత్రం తే దివ్యం వర్షశతం త్వయి ॥ ౪౨ ॥

ఇత్యేవముక్త్వా భగవాన్ విరరామ చ నారద ।

బభూవ తేన గర్భేణ తేజస్వీ మక్ఖలగ్రహాః ॥ ౪౩ ॥

పూజాఞ్చక్రుః పృథివ్యాశ్చ తే సర్వే చాజ్ఞాయా హరేః ।

కణ్యశాఖోక్తధ్యానేన తుష్టువుశ్చ స్తవేన తే ॥ ౪౪ ॥

దదుర్మూలేన మన్త్రేణ నైవేద్యాదికమేవ చ ।

సంస్తుతా త్రిషు లోకేషు పూజితా సా బభూవ హా ॥ ౪౫ ॥

నారద ఉవాచ -

కిం ధ్యానం స్తవనం తస్యా మూలమన్త్రం చ కిం వద ।

గూఢం సర్వపురాణేషు శ్రోతుం కౌతూహలం మమ ॥ ౪౬ ॥

శ్రీనారాయణ ఉవాచ -

ఆదౌ చ పృథివీ దేవీ వరాహేణ చ పూజితా ।

తతో హి బ్రహ్మణా పశ్చామ్నజితా పృథివీ తదా ॥ ౪౭ ॥

తతః సర్వైర్మునీన్ద్రైశ్చ మనుభిర్మానవాదిభిః ।

ధ్యానం చ స్తవనం మన్తం శృణు వక్ష్యామి నారద ॥ ౪౮ ॥

(అథ స్తోత్రమ్ ।)

ఓం హ్రీం శ్రీం క్లీం వసుధాయై స్వాహేత్యనేన

మన్త్రేణ విష్ణునా పూజితా పురా ।

శ్వేతపక్కజవర్ణాభాం శరచ్చంద్రనిభాననామ్ ॥ ౪౯ ॥

చంద్రనోత్తిష్టసర్వాక్షీం రత్నభూషణభూషితామ్ ।

రత్నాధారాం రత్నగర్భాం రత్నాకరసమన్వితామ్ ॥ ౫౦ ॥

వహ్నిశుద్ధాంశుకాధానాం సస్మితాం వన్దితాం భజే ।

ధ్యానేనానేన సా దేవీ సర్వైశ్చ పూజితాభవత్ ॥ ౫౧ ॥

స్తవనం శృణు విప్రేన్ద్ర కణ్విశాఖోక్తమేవ చ ।

శ్రీనారాయణ ఉవాచ -

జయే జయే జలాధారే జలశీలే జలప్రదే ॥ ౫౨ ॥

యజ్ఞసూకరజాయే త్వం జయం దేహి జయావహా ।

మగ్గలే మగ్గలాధారే మాగ్గలేష్వ మగ్గలప్రదే ॥ ౫౩ ॥

మగ్గలార్థం మగ్గలేశే మగ్గలం దేహి మే భవే ।

సర్వాధారే చ సర్వజ్ఞే సర్వశక్తిసమన్వితే ॥ ౫౪ ॥

సర్వకామప్రదే దేవి సర్వేష్టం దేహి మే భవే ।

పుణ్యస్వరూపే పుణ్యానాం బీజరూపే సనాతని ॥ ౫౫ ॥

పుణ్యాశ్రయే పుణ్యవతామాలయే పుణ్యదే భవే ।

సర్వసన్యాసయే సర్వసన్యాధ్యే సర్వసన్యదే ॥ ౫౬ ॥

సర్వసన్యహారే కాలే సర్వసన్యాత్మికే భవే ।

భూమే భూమిపసర్వస్వే భూమిపాలపరాయణే ॥ ౫౭ ॥

భూమిపానాం సుఖకరే భూమిం దేహి చ భూమిదే ।

ఇదం స్తోత్రం మహాపుణ్యం ప్రాతరుత్థాయ యః పఠేత్ ॥ ౫౮ ॥

కోటిజన్మసు స భవేద్ బలవాన్భూమిపేశ్వరః ।

భూమిదానకృతం పుణ్యం లభ్యతే పఠనాజ్ఞనైః ॥ ౫౯ ॥

భూమిదానహారాత్పాపాన్ముచ్యతే నాత్ర సంశయః ।

అమ్బువాచీభూకరణపాపాత్స ముచ్యతే ధ్రువమ్ ॥ ౬౦ ॥

అన్యకూపే కూపఖననపాపాత్స ముచ్యతే ద్రువమ్ ।  
పరభూమిహరాత్పాపాన్ముచ్యతే నాత్ర సంశయః ॥ ౬౧॥

భూమౌ వీర్యత్యాగపాపాద్భూమౌ దీపాదీస్థాపనాత్ ।  
పాపేన ముచ్యతే సోఽపి స్తోత్రస్య పఠనాన్మునే ॥ ౬౨॥

అశ్వమేధశతం పుణ్యం లభతే నాత్ర సంశయః ।  
భూమిదేవ్యా మహాస్తోత్రం సర్వకల్యాణకారకమ్ ॥ ౬౩॥

ఇతి శ్రీమద్దేవీభాగవతమహాపురాణే నవమస్కంధే నవమోఽధ్యాయః సమూర్ణః ॥

Encoded and proofread by Vishwas Bhide

---



*bhUmistotram*

pdf was typeset on December 22, 2023



Please send corrections to [sanskrit@cheerful.com](mailto:sanskrit@cheerful.com)

